



KUNSILL LOKALI MSIDA

Pjazza Menqa, Msida
Tel: 2133 4343 Fax: 2134 2424
www.msidalocalcouncil.com

Riferenza:	Minuti tas-Seduta 15/K7/2013	
Data:	It-Tlieta 11 ta' Marzu 2014 Laqgħa b' Urgenza	
Post:	Uffiċċju Amministrattiv Pjazza Menqa, Msida	
Hin:	5.30 p.m.	
Prezenti:	Sindku Viċi Sindku Kunsilliera	Sna Margaret Baldacchino Cefai Dr Alex Sciberras Sur Lino Bartolo Sur Maurice Agius Sur Charles Selvaggi Sna Romina Galea Sur Alan Abela Wadge Sur Matthew Agius
	Skuzat	Sur Emanuel Brincat
	Segretarju Eżekuttiv:	Sna Marita Portelli

AĠENDA

Il-Kunsill mexxa fuq l-avviż li gie ppubblikat il-Ħamis 6 ta' Marzu, 2014. L-Aġenda kienet hekk:

1. Approvazzjoni tal-Minuti tas-Seduta 13/K7/2013.
2. Approvazzjoni tal-Minuti tas-Seduta 14/K7/2013.

3. Materji mill-Minuti.
4. Korrispondenza.
5. Approvazzjoni tal-pagamenti tal-kontijiet.
6. Kunitat Amministrattiva tas-Swatar.
7. Kommunikazzjoni minn Laqgħat li saru
8. 'Lejn Lokalitajiet Aktar Hodor'
9. Affarijiet oħra jekk urġenti
10. Aġġornament.

Seduta Numru 15/14

688 Is-Sindku fethet il-laqgħa b'talba.

1 Approvazzjoni tal-Minuti tas-Seduta 13/K7/2013

689 Tressqu l-Minuti għall-approvazzjoni tal-Kunsill u dawn ġew approvati mingħajr korrezzjonijiet.

2 Approvazzjoni tal-Minuti tas-Seduta 14/K7/2013

690 Tressqu l-Minuti għall-approvazzjoni tal-Kunsill u dawn ġew approvati mingħajr korrezzjonijiet.

3 Materji mill-Minuti

691 Materja 605: Il-Kunsill qabel li tintalab kwotazzjoni għax-xogħol dan ix-xogħol (rampa) fi Triq Victor Denaro halli x-xogħol ikun jista' jsir.

692 Materja 608: Is-Sur Maurice Agius saqsa fuq il-linji bojod ta' Triq ix-Xatt ta' L-Imsida. Hu qal li l-Perit rega tkellem fuq il-programm ta' l-RTK u qal lis-semmgħa biex iċ-ċitazzjonijiet ma jhallshomx, is-Sur Maurice Agius qal li semmgħu hu stess. Is-sur Matthew Agius issuggerixxa li tinkiteb ittra b'referenza għall-programm biex jekk ma jkunx hemm oġġezzjoni mit-TM il-Kunsill jagħmel ix-xogħol biex jitneħħa l-linja l-bajda. Sar qbil li tinkiteb din l-ittra u li jingħata data sa meta jistgħu jagħtu risposta t-TM.

693 Materja 609: Is-Sur Matthew Agius saqsa fuq meta ser jibdew joperaw il-pulizija pajzana u s-Sindku nformatu li l-Maġġur informaha li mhux ser ikun

jista jkompli b'dan il-ftehim. Is-Sindku informat lill-Kunsill li għandha laqgħa ma' l-Assistent Kummissarju l-għdida nhar il-Gimgha fis-sagħtejn ta' wara nofs in-nhar.

- 694 Materja 610: Is-Segretarju għet mistoqsija dwar il-flus li l-Kunsill għandu jingħata mit-TM u nformat lill-Kunsill li qed tibgħat diversi reminders pero mhix tingħata risposta. Sar qbil li l-Kunsill ser jikteb lit-TM biex jingħata tweġiba fuq dawn il-flus ħalli l-kunsill ikun f'pożizzjoni li jiddeċiedi jekk għandux jipproċedi b'ittra uffiċjali jew le. Sar qbil li jekk ma jkollniex tweġiba fi żmien ġimgha tintbghat ittra bl-avukat. Is-Sur Mathew Agius qal li important li tkompli ssir 'follow up' fuq il-punti l-oħra li tressqu lis-Sur Piscopo waqt il-laqgħa li saret.
- 695 Materja 611: Is-Segretarju informat lis-Sur Maurice Agius li hi ingħatat informazzjoni li l-parking bay ta' Triq Johnny Catania ma tistax issir 'parking' ta' karrozza minħabba li tkun trid titwessa u jekk isir dan sid il-garaxx ta' ma' ġenb il-kaxxa ma jkunx jista jidhol fil-garaxx. Is-Sur Maurice Agius qal li hemm wisgħa għal karozza żgħira. Id-diskussjoni kompliet fuq il-problema ta' residenti li jgħixu fi Triq Victor Denaro li għandhom problema biex joħorġu mill-garaxx minħabba li l-kaxxa s-safra mhix kbira biżżejjed. Intqal li suppost ikun hemm ta' l-inqas 1 metru fuq in-naħa ta' kif jgħaddi t-traffiku. B'dan il-metru żejda t-triq tiflew 'parking bay' pero il-Kunsill qabel li din issir skont ir-regoli. Is-Sur Selvaggi qal li din kienet diġa għet diskussa u wera disapprovazzjoni dwar id-dewmien biex isiru ċerti xogħolijiet. Is-Sur Maurice Agius semma li hemm wisgħa tal-'motorcycle bay' fi Triq il-Magna tas-Serrar bejn żewġ garaxxijiet. Qal li hemm persuna li ħarġet tabelli bil-kliem 'no parking' fit-triq. Sar qbil li dawn jingħabru.
- 696 Il-Kunsill iddiskuta problema dwar xi nies li qed iħallu r-roti marbutin ma' xi arbli jew 'dustbins'. Il-Kunsill qabel li il-Kunsilliera għandhom jissuġġerixxu fejn jistgħu jsiru xi 'bicycle racks'.
- 697 Is-Sur Matthew Agius ħareġ mill-laqgħa (18:38).
- 698 Materja 613: Is-Sindku informat lill-Kunsill li kien għadu kif saret laqgħa mas-sidien tal-kumpanija AVIS fejn aċċertaw lill-Kunsill li karozzi li mhumix mikrija ma jkunux ipparkjati barra. Qalu li hemm xi karozzi li huma fuq 'long lease' li jkunu pparkjati barra biex fil-ghodu issir ilhom 'service'. L-AVIS qablu li ser jagħmlu laqgħa mar-residenti biex kemm jistgħu jkun, ikun hemm relazzjonijiet tajbin bejn il-kumpanija u r-residenti. Il-Kunsill qabel li għandu jħalli 15-il-ġurnata u jiċċekja jekk il-laqgħa tkunx saret u qablu li din il-laqgħa għandha tkun bejn l-AVIS u r-residenti. Il-Viċi Sindku qal li sidien il-kumpanija qablu li jikkellmu mas-sewwieq tat-'trailer'. Is-Sur Bartolo qal li ser jikkellmu magħhom biex isebħu biċċa art li għandhom in-naħa ta' wara l-uffiċini tagħhom u li ser jikkellmu mas-

Segretarju dwar xi reklamar fuq il-bollards. Is-Sur Maurice Agius semma li ma jhallux in-nies jipparkjaw quddiem il-garaxx l-antik li kellhom.

- 699 Materja 622: Is-Sur Maurice Agius qal li l-Kappillan għadu ma jafx kif ser isiru x-xogħolijiet. Qal li malli jkun fassal pjan ser jinformat u s-Sur Agius jinformat lill-Kunsill.
- 700 Is-Sur Maurice Agius ħareġ mill-laqgħa (18:48).
- 701 Materja 616: Is-Segretarju informat lill-Kunsill dwar ir-rapport mill-Ing tal-Lifts fejn dawn ma sabuwx problema bis-sistema tal-brejks tal-lift u għalhekk m'hemmx għalfajn isiru għalissa. Is-Segretarju għandha tikseb kwotazzjonijiet fuq il-punti msemija bħala naċċetabbli fir-rapport tal-ingineer.
- 702 Materja 617: Is-Sindku informat lill-Kunsill li marret mal-Periti meta marru jispezzjonaw Triq Achille Ferris u jidher li mhemmx periklu serju. Il-Periti ser jagħmlu dan bil-miktub. Il-Periti ma eskludewx li t-triq tista tkun ta' periklu aktar il-quddiem.
- 703 Materja 618: Gie kkonfermat li t-tiswijiet tad-dwal saru. Intqal li jista jkun li d-dwal tal-Junior Collage reġgħu ttripjaw. Is-Sur Bartolo għandu jiċċekkja.
- 704 Materja 623: Is-Sindku informat lill-Kunsill li saret laqgħa maċ-Chairperson tal-Awtorita' tad-djar rigward il-permess tal-blokka ta' Social Housing li ser jinbena faċċata tal-Kunsill u rigward iċ-ċaqliq tal-ħajt fi Triq Garcin. Is-Sindku pprezentat il-minuti ta' din il-laqgħa. Qalet li qed tistenna risposta mill-Awtorita'.
- 705 Materja 624: Is-Sindku informat lill-Kunsill li l-Perit kiteb lit-TM għax il-PC Application intbagħtet għall-approvazzjoni tat-TM. Hi qalet li hu għibdilhom l-attenzjoni dwar l-urgenza tal-permess. Is-Sur Selvaggi saqsa jekk hemmx fondi biex isir dan il-proġett, u s-Segretarju nformatu li dan il-proġett ser isir mill-Works Department.
- 706 Materja 625: Is-Sur Bartolo qal li huwa kuntent bix-xogħol tal-Community Workers u qal li l-unika problema hija t-trasport. Il-Viċi Sindku qal li hu ser ikun qed jittellem ma' xi uffiċjali tal-Facilita' ta' Kordin biex jipprovdu t-Trasport jekk hu possibbli.
- 707 Materja 626: Is-Sindku nformat lill-Kunsill li qed nistennew il-feedback tal-Greenpak fuq il-ġbir tal-materjal riċiklat u ser issir laqgħa mar-rappreżentanti tal-Green MT. Din il-laqgħa ser jipprova jattendi għaliha s-Sur Maurice Agius.

- 708 Materja 629: Is-Segretarju informat lill-Kunsill li hi għadha qed tistenna risposta mit-TM dwar il-parkeġġi tat-TM fi Triq Sant Andrija. Qalet li bagħtet l-informazzjoni dwar kemm jgħaddu karożzi miż-żona pero' ser tipprowa tibgħat informazzjoni dwar il-ħinijiet tal-ħruġ ta' l-iskola ta' St Martin's. Is-Sindku qrat ittra li rċiviet mingħand l-Avukat Clifton Grima fi rigward ta' zona partikolari ta' din it-triq. Il-Kunsill qabel li jekk din hija propjeta' privata għandhom jingabu provi li din hija privata. Hemm bżonn informazzjoni wkoll mill-MEPA biex jiġi stabbilit l-linja tat-Triq biex tkun tista ssir linja bajda. Sar qbil li jintalab parir mit-TM.
- 709 Materja 633: Il-Kunsill kiteb ittra lir-Residenti ta' Triq Villambrosa pero' qed jistenna risposta mingħand is-Sindku tal-Hamrun qabel tintbghat għax wera x-xewqa li jibgħat ittra simili hu wkoll.
- 710 Materja 636: Il-Kunsill approva li ssir U-Bar fuq il-Bankina fi Triq il-Principessa Margerita biex jiġi evitat li karożzi jitolgħu fuq il-bankina, jew jagħmlu xi ħsara lill-propjeta' privata.
- 711 Materja 641: Il-Kunsill għadu qed jistenna risposta mid-Dipartiment ta' l-Artijiet.
- 712 Il-Kumitat tas-Sajd talbu li jkollhom aċċess għall-elettriku billi jsir 'sub-meter'. Il-Kunsill ser jiċċekja l-proċedura ma' l-Enemalta. Intqal li hemm kaxxa temporanja tad-dawl, u ġie mistoqsi jekk jistgħux jitolbu li jkollhom 'temporary meter' ukoll. Is-Sur Bartolo ġibed l-attenzjoni li diversi dgħajjes qed jorbtu mal-ħadid u għalhekk il-pilastri qed jinqasmu.
- 713 Materja 651: Is-Segretarju Eżekuttiv informat lill-Kunsilliera li saru l-intervisti għall-kariga ta' Segretarju Eżekuttiv u li l-edba kandidat ma ntagħzel għal din il-kariga. Il-Kunsill approva li r-rapport ippreparat mill-Bord ta' L-Għażla jintbghat lid-Dipartiment.
- 714 Il-Viċi Sindku ħareġ mill-laqgħa (19:30).
- 715 Materja 653: Dwar l-impjieg ta' persuna b'diżabilita' mill-iskema ta' l-ETC is-Segretarju informat lill-Kunsill li ser issir skema ġdida mid-Dipartiment u hi ser tinformahom malli jkollha d-dettalji.
- 716 Materja 656: Is-Sindku informat lill-Kunsill li t-tabelli ta' parkeġġi residenzjali li saru f' tax-Xbiex kienu hemm qabel, pero' minħabba li sar xi embellishment fil-lokal kellhom jitneħħew. Issa minħabba li l-proġett tlesta dawn reġgħu twaħħlu.
- 717 Materja 662: Il-Kunsill ġie informat li saru id-dwal ta' fejn l-iskola. Intużaw il-globi li kien hemm qabel pero dawn ha jkunu jixgħelu mill-iskola u ser jiġu skonnetjati mid-dawl tal-Kunsill.

4 Korrespondenza

- 718 41/0181 - L-Ghaqda Melita Banda San Guzepp talbet lill-Kunsill biex tuża l-Gnien ta' quddiem il-Knisja għall-attivitajiet tas-soltu fit-12 u t-13 ta' Lulju. Dawn il-granet intalbu wkoll mill-Klabb tal-Futbol minhabba l-iscreen li ser jgħamlu biex juru l-logħob tat-Tazza tad-Dinja 2014. Fit-13 ta' Lulju ser ikun hemm il-finali. Sar qbil li ssir laqgħa biex jintlaħaq ftehim bejn il-Każin tal-Banda, l-Klabb tal-Futbol u l-Kunsill għal permessi ta' dawn il-granet.
- 719 41/0130 - Il-Każin tal-Banda talbu biex fis-16 ta' Lulju jgħamlu l-kunċert annwali ta' qabel il-Festa. Il-Kunsill ma sabx oġġezzjoni li ssir din l-attività'. Sar qbil li l-Ghaqda tan-nar tiġi informata biex dak in-nhar ma jsirx armar ta' nar.
- 720 41/0177 – Sar qbil li is-Segretarju se titlob lill-haddiema tal-Kunsill biex jagħmlu spezzjoni hdejn Nru 49 fi Triq L-Isqof FS Caruana.
- 721 41/0169 - Kien hemm talba biex tinkera xi kamra fil-Kunsill biex isiru xi lezzjonijiet taz-zfin. Il-Kunsill qabel li din tiġi nformata li bhalissa ma hemmx spazju adegwat biex isiru dawn it-tip ta' attivitajiet.
- 722 41/0159 - Il-Kunsilliera ġew informati li fl-iSkema ta' Attivitajiet Kulturali, mnegħdija mid-Dipartiment tal-Gvern Lokali, l-Kunsill ingħata 1,000 ewro biex ikun jista jtellgħa l-attività' proposta. Is-Sindku flimkien ma' Lino Bartolo, Romina Galea u s-Sur Alan Abela-Wadge ser ikunu qed jahdmu fuq din l-attività'.
- 723 41/0162 - Il-Kunsill ta l-approvazzjoni biex jithallsu flus (€235) għall-spejjeż ta' rota ta' karożza li ġarbet xi ħsarat minhabba hofra li kien hemm fix-Xatt tax-Xbiex.
- 724 41/0084 - Il-Kunsill ta l-approvazzjoni biex jithallsu flus (€177) għall-spejjeż ta' rota ta' karożza li ġarbet xi ħsarat minhabba hofra li kien hemm fix-Xatt tax-Xbiex.
- 725 41/0153 - Il-Kunsill ġa wieġeb l-korrespondenza mibgħuta mill-Monitoring Unit tad-DLG. Is-Sindku spjegat li l-Kunsill qed jintalab jagħti spjegazzjoni fuq kaxxa safra li inzebghet bajda quddiem garage fi Triq tal-Qroqq. Is-Sindku qalet li l-Kunsill ircieva diversi lmenti minn residenti li dan il-garaxx qed jintuza bhala 'store' u għalhekk il-kaxxa inzebghet bajda. Sid il-garaxx ikkuntatja lis-Sindku u qallha li wiehed store u l-iehor garaxx. Is-Sindku informatu li kellha tiċċekja fuq il-każ, pero sa dan it-tant hu kiteb lid-

Dipartiment u lil-Audrey Testaferrata Denoto (TM). Din ta' l-ahhar talbet il-permessi tal-MEPA u l-Kunsill qabel li din tintalab qabel il-kaxxa terġa tinżebagħ safra.

726 41/0143 - Il-Kap ta' l-iskola primarja Kullegġ Sasnta Tereża ta' L-Imsida talbet l-ghajnuna tal-Kunsill biex jsibu 'sponsor' għal fliexken ta' l-ilma għal attivita' li kellhom f'Ta' Qali. Il-Kunsill qabel li dawn il-fliexken ta' l-ilma jiġu pprovduti mill-Kunsill stess.

727 41/0141 - Il-Kunsill qed jintalab jagħti d-dettalji ta' l-Ambaxxatur il-ġdid. Il-Kunsill qabel li hemm urġenza biex jinstab zgħazugh/a biex tieħu dan ir-rwol. Is-Sur Alan Abela-Wadge qal li ser jiċċekja maż-zgħażaġh li jiffurmaw parti mit-tim tal-futbol ta' taħt it-18-il-sena.

728 41/0138 - Inqrat ittra lis-Sindku, b'petizzjoni, mir-residenti ta' Censu Farrugia. Inqrat ukoll ir-risposta li bagħtet is-Sindku b'imejl. Saret diskussjoni u sar qbil li din il-petizzjoni titwieġeb u li l-Kunsill jagħmilha ċar li jekk jitwaqqfu l-proċeduri issa l-proġett ser idum hafna iżjed. Ser ikun ċar ukoll li l-Kunsill mhux se jwaqqaf l-ebda proġett. Ser tintalab l-ghajnuna tal-Perit biex issir din l-ittra. Intqal ukoll li nistgħu nofru s-servizzi tal-Perit tal-Kunsill biex jgħin lir-residenti f'xi problemi li għandhom.

729 41/0106 - Il-Kunsill irċieva Memo fuq Kompetizzjoni ta' Accessibilita' A+ u saret diskussjoni fuq xi proġetti li jista jagħmel il-Kunsill biex jieħu sehem f'din il-kompetizzjoni. Is-Sur Bartolo ssugerixxa li ssir rampa għal-Knisja ż-żgħira tal-Kuncizzjoni. Il-Kunsill tkellem ukoll fuq xi bandli għat-tfal b'dizabilita' biex tkompli l-inkluzjoni fiz-zoni rekreattivi tal-lokalita'.

5 Approvazzjoni tal-Pagamenti

730 Tressqet l-iskeda tal-pagamenti tal-Kunsill u dawn gew approvati.

6 Kumitat Amministrattiv Swatar

731 Is-Sna Mifsud tkellmet fuq il-flus li intfqu fil-bandli u l-vandalizmu li qed isir. Is-Sindku informat lis-Sna Mifsud li il-Kunsill qed jistenna il-kwotazzjonijiet biex isiru tiswijiet fil-'fence' ta' madwar il-grownd u anke tiswijiet fil-bandli stess. Qalet li l-cameras ser ikun jaħdmu mill-ġimgħa d-dieħla imma importanti li xi hadd mill-KAS jiċċekja regolari biex jekk ikun qed isir xi vandalizmu jinqabdu mill-ewwel.

7 Kommunikazzjoni minn Laqgħat li saru

732 Laqgħa ma' l-SDM: Il-Kunsill iltaqa ma' rappreżentanti minn din l-ghaqda fejn tkellmu fuq l-attivitajiet li jsiru hdejn il-Junior College, l-permessi li jintalbu spiss mill-istudenti u n-nuqqasijiet ta' l-istudenti fir-rigward tal-

kundizzjonijiet tal-permessi. Sar ftehim li l-Kunsill ser jibda jzomm garanzija ta' hamsin ewro li tinghata lura jekk il-post ikun tnaddaf. Sar ftehim ukoll li l-grupp ser jiehu hsieb jorganizza xi attivita fl-Imsida biex iż-żgħażaġh jagħtu xi haġa lura lill-lokalita'. Giet diskussa wkoll li is-siġra li qed jintrabtu xi żgħażaġh magħha meta jkollhom il-'birthday'. Il-Kunsill talab l-għajnuna ta' din l-għaqda biex jwaqqfu dan l-aġir minhabba li qed issir hsara lis-siġra u l-ħamrija tal-madwar.

733 Saret laqgħa mal-Awtorita' tad-Djar u l-minuti ta' din il-laqgħa ġew ipprezentati lill-Kunsill u huma mehmuzin ma' dawn il-minuti.

734 Saret laqgħa ma' L-AVIS u d-dettalji inghataw f'minuta 698.

8 Lejn Lokalitajjiet Aktar Hodor

735 Is-Sindku informat lill-Kunsill li l-Kunsill ta' L-Imsida intalab jieħu sehem f'proġett pilota bl-isem ta' Lejn Lokalitajjiet Aktar Hodor u li qed jiġu proposti erba żoni fejn jistgħu jsiru siġar/pjanti jew planters. Dawn huma: iż-zona ta' madwar l-iSkate Park, Misraħ il-Barrieri, hdejn il-'Junior College' u xi żoni fis-Swatar. Is-Sur Selvaggi ssuġerixxa l-Imsida Circus. Is-Sur Bartolo ġibed l-attenzjoni li f'din l-iskema l-pjanti u s-siġar kollha jridu jkunu endemiċi. Is-Sindku talbet li jekk ikun hemm xi idejat oħra jitresqu għall-attenzjoni tagħha.

9 Affarijiet Ohra Jekk Urgenti

736 Sar qbil li ser issir laqgħa oħra fl-1 ta' April biex titkompla din is-sezzjoni ta' din il-laqgħa u anke biex jiġu diskussi materji li għandhom x'jaqsmu mal-Festa 2014.

10 Aġġornament

737 Il-laqgħa ġiet aġġornata fis-21.00.

Approvati lllum 22 t'April 2014.

Margaret Baldacchino Cefai
Sindku

Marita Portelli
Segretarju Eżekuttiv